

സൊസൈറ്റി ടുഡേ



പ്രധാനമന്ത്രി ഇന്ത്യശുരിൽ



തൃശൂർ: പ്രധാനമന്ത്രി നരേന്ദ്രമോദി ഇന്ന് കേരളത്തിലെത്തും. തൃശൂരിൽ നടക്കുന്ന ബിജെപി സംഘടിപ്പിക്കുന്ന മഹിളാ സമ്മേളനത്തിൽ പങ്കെടുക്കാനാണ് പ്രധാനമന്ത്രിയെത്തുന്നത്. ഉച്ചയോടെ എറണാകുളത്തെത്തുന്ന പ്രധാനമന്ത്രി തുടർന്ന് തൃശ്ശൂരിലേക്ക് പോകും. തേക്കിൻകാട് മൈതാനം ചുറ്റിയുള്ള റോഡ് ഷോയ്ക്ക് ശേഷം നടക്കുന്ന മഹിളാ സമ്മേളനത്തിൽ മോദി സംസാരിക്കും. പ്രധാനമന്ത്രിയെ സ്വീകരിക്കാനുള്ള ഒരുക്കങ്ങൾ തൃശൂരിൽ പൂർത്തിയായിട്ടുണ്ട്. നഗരത്തിലും പ്രധാനമന്ത്രി വരുന്ന വഴികളിലും വൻ സുരക്ഷാ സ്നാനാഹമാണ് ഒരുക്കിയിരിക്കുന്നത്. ഇതു കൂടാതെ പ്രധാനമന്ത്രിയുടെ പ്രത്യേക സുരക്ഷാ സംഘം വേറെയുണ്ടാകും. ഉച്ചകഴിഞ്ഞ് രണ്ടു മണിയോടെ കൂട്ടനെല്ലൂർ കോളജ് മൈതാനത്താവും പ്രധാനമന്ത്രി ഹെലികോപ്റ്ററിൽ വന്നിറങ്ങുക. തുടർന്ന് സ്വരാജ് റൗണ്ടിൽ പ്രവേശിക്കും. തുടർന്ന് നായ്ക്കനാൽ വരെ ഒന്നര കിലോമീറ്റർ റോഡ് ഷോ. അതിനുശേഷം മഹിളാ സമ്മേളന വേദിയിലേക്ക് എത്തും. മതനേതാക്കളുമായും പ്രധാനമന്ത്രി കൂടിക്കാഴ്ച നടത്തിയേക്കുമെന്ന് വിവരമുണ്ട്. ലോക്സഭാ തിരഞ്ഞെടുപ്പ് തിരഞ്ഞെടുപ്പ് പ്രചാരണത്തിനുള്ള തുടക്കം കുറിക്കാൻ കൂടിയായും പ്രധാനമന്ത്രിയുടെ വരവ് എന്നാണ് വിലയിരുത്തപ്പെടുന്നത്. ചലച്ചിത്ര, സാംസ്കാരിക മേഖലയിൽ നിന്നുള്ള നിന്നുള്ള നിരവധി വനിതകളും കേന്ദ്രമന്ത്രിമാർ അടക്കമുള്ള ബിജെപി നേതാക്കളും പ്രധാനമന്ത്രിയ്ക്കൊപ്പം വേദി പങ്കിടും. ഏഴു ജില്ലകളിൽ നിന്നുള്ള രണ്ടു ലക്ഷം വനിതകൾ സമ്മേളനത്തിന്റെ ഭാഗമാകുമെന്ന് ബി ജെ പി നേതാക്കൾ അറിയിച്ചു.

ജപ്പാനിൽ വിമാനങ്ങൾ കുട്ടിയിടിച്ചു കത്തി

അഞ്ചു പേർ വെന്തുമരിച്ചു

ടോക്കിയോ: ജപ്പാൻ തലസ്ഥാനമായ ടോക്കിയോയിലെ ഹനേഡ വിമാനത്താവളത്തിന്റെ റൺവേയിൽ വിമാനങ്ങൾ കുട്ടിയിടിച്ചുണ്ടായ അപകടത്തിൽ അഞ്ചു പേർ വെന്തുമരിച്ചു. കോസ്റ്റ് ഗാർഡിന്റെ വിമാനവും യാത്രാവിമാനവും തമ്മിലാണ് ഇടിച്ചത്. യാത്രാവിമാനത്തിലുണ്ടായിരുന്ന 367 യാത്രക്കാരെയും 12 ജീവനക്കാരെയും രക്ഷപ്പെടുത്തിയതായിട്ടാണ് വിവരം. മരിച്ചവർ കോസ്റ്റ് ഗാർഡ് വിമാനത്തിലുണ്ടായിരുന്നവരാണ്. പൈലറ്റ് അടക്കം ആറുപേരാണ് കോസ്റ്റ് ഗാർഡിന്റെ വിമാനത്തിലുണ്ടായിരുന്നത്. പൈലറ്റ് പരിക്കുകളോടെ രക്ഷപ്പെട്ടു. മറ്റു അഞ്ചു പേരും കുട്ടിയിടിച്ചതിന്റെ തുടർ ന്നുണ്ടായ തീപിടുത്തത്തിൽ വെന്തുമരിച്ചു. ദുരന്തത്തിന്റെ പശ്ചാത്തലത്തിൽ വിമാനത്താവളം താൽക്കാലികമായി അടച്ചിരിക്കുകയാണ്. ജപ്പാൻ സമയം വൈകുന്നേരം 5.47 നാണ് അപകടമുണ്ടായത്. വടക്കൻ ജപ്പാനിലെ ഹോക്കയിഡോ ദ്വീപിൽ നിന്ന് 379 പേരുമായി യാത്ര തിരിച്ച ജപ്പാൻ എയർലൈൻസിന്റെ എയർ ബസ് എ 350 വിമാനം ഹനേഡ വിമാനത്താവളത്തിൽ പറന്നിറങ്ങുന്നതിനിടയിൽ കോസ്റ്റ് ഗാർഡിന്റെ വിമാനവുമായി കുട്ടിയിടിക്കുകയായിരുന്നുവെന്നാണ് പ്രാഥമിക വിവരം. യാത്രാവിമാനം പൂർണ്ണമായും കത്തിയമർന്നു. ഇതിനു മുമ്പു തന്നെ വിമാനത്തിലുണ്ടായിരുന്ന



മുഴുവൻ പേരെയും രക്ഷപ്പെടുത്താൻ സാധിച്ചു. അഗ്നീരക്ഷാസേന യൂണിറ്റുകൾ ഉടൻ സ്ഥലത്തെത്തിയെങ്കിലും വിമാനം പൂർണ്ണമായി കത്തി. ഷിൻ ചിറ്റോസയിൽ നിന്നും ഹനേഡയിലേക്ക് വന്നതാണ് യാത്രാവിമാനം. കഴിഞ്ഞ ദിവസം ജപ്പാനിലുണ്ടായ ഭൂകമ്പത്തെ തുടർന്ന് രക്ഷാപ്രവർത്തനത്തിലുണ്ടായിരുന്ന കോസ്റ്റ് ഗാർഡിന്റെ വിമാനമാണ് അപകടത്തിൽപ്പെട്ടതെന്നും വിവരമുണ്ട്. ജപ്പാനിലെ പടിഞ്ഞാറൻ തീരത്തെ നിയോഗ്യയിലെ ഭൂകമ്പ ബാധിതമേഖലയിലേക്ക് ദുരിതാശ്വാസ സാമഗ്രികളുമായി പുറപ്പെട്ട കോസ്റ്റ് ഗാർഡ് വിമാനമാണിതെന്നാണ് വിവരം. അപകടത്തെ തുടർന്ന് ജപ്പാൻ ഭരണകൂടം അന്വേഷണം ആരംഭിച്ചു.

നവകേരള സദസ്സ് പൂർത്തിയായി



കൊച്ചി: മുഖ്യമന്ത്രിയും മന്ത്രിമാരും ജനങ്ങളുമായി സംവദിക്കുന്ന നവകേരള സദസ്സ് 140 മണ്ഡലങ്ങളിൽ പര്യടനം പൂർത്തിയാക്കി. ജില്ലയിൽ രണ്ട് ഘട്ടങ്ങളിലായി സംഘടിപ്പിച്ച നവകേരള സദസ്സിൽ 52450 നിവേദനങ്ങളാണ് ലഭിച്ചത്. നവംബർ 18 നു കാസർഗോഡ് നിന്നും ആരംഭിച്ച പര്യടനം കുന്നത്തുനാട് മണ്ഡലത്തിലാണ് സമാപിച്ചത്. ഡിസംബർ ഒൻപതിനായിരുന്നു തൃക്കാക്കര, തൃപ്പൂണിത്തുറ, പിറവം, കുന്നത്തുനാട് മണ്ഡലങ്ങളിൽ നവകേരള സദസ്സ് തീരുമാനിച്ചിരുന്നത്. എന്നാൽ കാനം രാജേന്ദ്രന്റെ നിര്യാണത്തെ തുടർന്നാണ് ജനുവരി 1, 2 തീയതികളിലേക്ക് മാറ്റിയത്. അങ്കമാലി 3123, ആലുവ 4238, പാവൂർ 5459, വൈപ്പിൻ 4336, കളമശ്ശേരി 4425, കൊച്ചി 3909, എറണാകുളം 2056, കോതമംഗലം 3911, മുവാറ്റുപുഴ 3874, പെരുമ്പാവൂർ 5000,

തൃക്കാക്കര 2614, പിറവം 3063, തൃപ്പൂണിത്തുറ 3458 കുന്നത്തുനാട് 2984 എന്നിങ്ങനെയാണ് മണ്ഡലതലത്തിൽ ലഭിച്ച നിവേദനങ്ങൾ. എല്ലാ മണ്ഡലങ്ങളിലും തിരക്കു മുഖമുണ്ടാകുന്ന ബുദ്ധിമുട്ട് പരിഹരിക്കുന്നതിനായി പ്രത്യേകം കൗണ്ടറുകൾ സജ്ജീകരിച്ചിരുന്നു. മുതിർന്ന പൗരൻമാർ, ഭിന്നശേഷിക്കാർ, സ്ത്രീകൾ എന്നിവർക്ക് പ്രത്യേകം കൗണ്ടറുകൾ ഒരുക്കിയിരുന്നു. ഓരോ മണ്ഡലത്തിലും നവകേരള സദസ്സ് ആരംഭിക്കുന്നതിന് മുന്നേ മണിക്കൂർ മുൻപു മുതൽ നിവേദനങ്ങൾ സ്വീകരിക്കാൻ സൗകര്യമൊരുക്കി. ലഭിക്കുന്ന നിവേദനങ്ങൾ ബന്ധപ്പെട്ട വകുപ്പുകൾക്ക് കൈമാറി സമയബന്ധിതമായി നടപടി സ്വീകരിക്കും. ഇതിനുള്ള നടപടികൾ പൂരോഗമിക്കുകയാണ്.

പൈൽസ് ആണോ പ്രശ്നം?

കുറോ
An Ayurvedic Proprietary Medicine

രക്തസ്രാവം, വേദന, ചൊറിച്ചിൽ, നീന്തൽ അഥവാ പുകച്ചിൽ, നീക്കം കൂടാതെ ഭംഗക്കേട്, അസിഡിറ്റി, ഉലബന്ധം, ഗ്യാസ്റ്റ്ബ്ലിസ്, ഹിസ്റ്റല എന്നിവയ്ക്കും ആര്യുണം

“സുരക്ഷിതവും ഹിലപ്രവൃദ്ധമായ ആയുർവ്വേദ ഔഷധം”

കുറോ കഴിക്കേണ്ട വിധം: ഓരോ ദിവസം വാസ്തു 2-3 മണി, വെള്ളം കുടിച്ചാണ് കഴിക്കേണ്ടത്. 7-10 മണി ആയുർവ്വേദ ഔഷധം കഴിക്കേണ്ടത്.

12 മാസം മുൻപു മുതൽ 100% ആയുർവ്വേദം

Customer Care No: +91 7559984455 Free India Customer: 759 383 4781

എല്ലാ മൂല്യങ്ങൾക്കും വിലയിൽ കോഡ്: amazon.com, www.punajith.com

ഭൂമിയില്ലാത്ത ഒരാളും കേരളത്തിലുണ്ടാകുകയില്ല: മന്ത്രി കെ. രാജൻ

തൃപ്പൂണിത്തുറ: ഭൂമിയില്ലാത്ത ഒരു മനുഷ്യനും ഭാവിയിൽ കേരളത്തിൽ ഉണ്ടാകുകയില്ലെന്നും അത് ഈ സർക്കാരിന്റെ കാലാവധി തീരും മുന്നേ സാധ്യമാക്കുമെന്നും മന്ത്രി കെ. രാജൻ പറഞ്ഞു. പുതിയകാവ് ക്ഷേത്ര മൈതാനിയിൽ നടന്ന തൃപ്പൂണിത്തുറ മണ്ഡലതല നവകേരള സദസിൽ സംസാരിക്കുകയായിരുന്നു മന്ത്രി. എല്ലാവർക്കും ഭൂമി എല്ലാവർക്കും വീട് എന്ന ചരിത്ര നേട്ടത്തിലേക്ക് കേരളം അടുക്കുമ്പോൾ അത് തകർക്കാനാണ് പ്രതിപക്ഷം ശ്രമിക്കുന്നത്. കേരളത്തിന് നൽകേണ്ട സാമ്പത്തിക സഹായം നൽകാതെ കേന്ദ്രം പിടിച്ചു വെക്കുമ്പോഴും പ്രതിപക്ഷം മൗനം പാലിക്കുകയാണ്. 2018 ലെ പ്രളയം കേരളത്തിന്റെ സാമൂഹികവസ്ഥയെ തകർത്തു. മുപ്പതിനായിരം കോടി രൂപയുടെ നഷ്ടം കേരളത്തിനുണ്ടായി. ലോകമെമ്പാടുമുള്ള മലയാളികൾ കേരളത്തെ സഹായിക്കാനൊരുങ്ങി. എന്നാൽ മറ്റ് രാജ്യങ്ങൾക്ക് പ്രത്യേകമായി ഒരു സംസ്ഥാനത്തെ സഹായിക്കാനാകില്ലെന്ന് പറഞ്ഞു കേന്ദ്രം വിലക്കി. അത് കൊണ്ടൊന്നും കേരളം തകർന്നില്ല. നാം ഒറ്റക്കെട്ടായി നിന്ന് അതെല്ലാം അതിജീവിച്ചുവെന്ന് മന്ത്രി പറഞ്ഞു. സാമ്പത്തികമായി മുൻ നിരയിൽ നിൽക്കുന്ന പല രാജ്യങ്ങളും കോവിഡിന് മുന്നിൽ പകച്ചു നിന്നു. എന്നാൽ ആരോഗ്യ മേഖലയിൽ പരമാവധി സൗകര്യങ്ങളൊരുക്കി കോവിഡിനെയും നാം അതിജീവിച്ചു. ലോകം കണ്ട ഏറ്റവും മികച്ച ആരോഗ്യ പരിരക്ഷ നൽകാൻ കേ



രളത്തിനായി. പൊതുവിദ്യാഭ്യാസ സംരക്ഷണ യജ്ഞത്തിലൂടെ വിദ്യാഭ്യാസ മേഖലയും ലോകത്തിന്റെ ശ്രദ്ധ പിടിച്ചുപറ്റി. കേരളത്തിന്റെ ചരിത്രത്തിൽ ആദ്യമായാണ് ഒരു സർക്കാർ അതിദാരിദ്ര്യം അനുഭവിക്കുന്നവരെ കണ്ടെത്താൻ തീരുമാനിച്ചത്. 64006 കുടുംബങ്ങളെയാണ് അതി ദാരിദ്ര്യം അനുഭവിക്കുന്നവരായി കണ്ടെത്തിയത്. ഘട്ടംഘട്ടമായി ഇത്തരം കുടുംബങ്ങൾക്ക് വേണ്ട സഹായങ്ങൾ നൽകി വരികയാണ്. 2025 നവംബർ ഒന്നോടു കൂടി അതിദാരിദ്ര്യമില്ലാത്ത രാജ്യത്തെ ആദ്യ സംസ്ഥാനമാക്കി കേരളത്തെ മാറ്റുമെന്നും മന്ത്രി പറഞ്ഞു.

അർത്ഥശൂന്യത പള്ളി പെരുന്നാൾ: ഗതാഗതം നിയന്ത്രിക്കാൻ കൂടുതൽ സന്നദ്ധ സേന, കൂടുതൽ ലൈഫ് ഗാർഡുകൾ



ആലപ്പുഴ: അർത്ഥശൂന്യത സെന്റ് ആൻഡ്രൂസ് ബസിലിക്ക പെരുന്നാളിന് മുന്നോടിയായുള്ള ക്രമീകരണങ്ങൾ കൃഷി വകുപ്പ് മന്ത്രി പി.പ്രസാദിന്റെ അധ്യക്ഷതയിൽ ചേർന്ന യോഗം വിലയിരുത്തി. വാച്ച് ടവറിൽ നിന്നും പള്ളിയിൽ എത്തുന്നവരെ മുഴുവൻ സമയവും നിരീക്ഷിക്കും. ബീച്ച് സൈഡിലും സി.സി. ടി.വികൾ സ്ഥാപിക്കും. അനാവശ്യ പാർക്കിംഗുകൾ ഒഴിവാക്കും. വാഹനങ്ങൾ നിയന്ത്രിക്കാൻ സന്നദ്ധ സേനകളെ നിയോഗിക്കും. ഇവർക്ക് വേണ്ട പരിശീലനം പോലീസ് ഉദ്യോഗസ്ഥർ നൽകുമെന്നും മന്ത്രി അറിയിച്ചു. സർക്കാരിന്റെ ഭാഗത്തുനിന്ന് ആവശ്യമായ എല്ലാ നടപടികളും ഏകോപനത്തോടെ നടത്തുമെന്ന് മന്ത്രി പറഞ്ഞു. വിശ്വാസികൾ കടലിൽ ഇറങ്ങുന്നത് അപകട സാധ്യത വർദ്ധിപ്പിക്കുന്നതിനാലാണ് കൂടുതൽ ലൈഫ് ഗാർഡുകളെ നിയമിക്കുന്നത്. പെരുന്നാളുമായി ബന്ധപ്പെട്ട് നിശ്ചിത ദിവസങ്ങളിൽ മദ്യ നിരോധനം ഏർപ്പെടുത്തും. പള്ളിയിലെ പരിസരപ്രദേശങ്ങളിലും മറ്റും വ്യാജമദ്യം, നിരോധിത പുകയില ഉൽപ്പന്നങ്ങൾ എന്നിവയുടെ വിൽപനയും, വ്യാപനവും തടയുന്നതിനുള്ള നടപടികൾ എക്സൈസ് സീക്രീറ്റിക്കും അതിനായി എക്സൈസ്, പോലീസ്, ഭക്ഷ്യ സുരക്ഷാ വിഭാഗത്തിന്റെ നേതൃത്വത്തിൽ സംയുക്ത പരിശോധന നടത്താനും മന്ത്രി നിർദ്ദേശിച്ചു. ചേർത്തല തെക്ക് പഞ്ചായത്തിന്റെ

നേതൃത്വത്തിൽ പള്ളിയുടെ പരിസരത്തുള്ള കാറ്റാടിയുടെ അടിക്കാട് വെട്ടിതെളിക്കും. പരിസ്ഥിതി സൗഹൃദമായി പെരുന്നാൾ നടത്തുന്നതിന് കച്ചവടക്കാർക്ക് നിർദ്ദേശം നൽകുന്നതാണെന്നും, ഹരിത കർമ്മ സേനയുടെ സഹായത്തോടെ പ്ലാസ്റ്റിക് വേസ്റ്റുകൾ നിർമ്മാർജ്ജനം ചെയ്യുന്നതിനുള്ള നടപടി സ്വീകരിക്കുമെന്നും, പഞ്ചായത്തിന്റെ ബയോ ടോയ്ലറ്റ് സംവിധാനം ഉണ്ടാകുമെന്നും പഞ്ചായത്ത് അധികൃതർ അറിയിച്ചു. ഗ്രീൻ പ്രോട്ടോക്കോൾ പാലിക്കുന്നത് സംബന്ധിച്ച് കച്ചവടക്കാർക്കുള്ള ക്ലസ്സ് പഞ്ചായത്ത് തലത്തിൽ നടത്തും. എല്ലാ ദിവസവും മെഡിക്കൽ വിഭാഗത്തിന്റെ പരിശോധന ഉണ്ടാവുമെന്ന് ഡിഎംഒ അറിയിച്ചു. ഫോറിൻ, ക്ലോറിനേഷൻ ആബുലൻസ് സെർവീസും മുഴുവൻ സമയവും ഉണ്ടാകും. കെ.എസ്.ആർ.ടി.സി. അധിക സർവീസ് നടത്തുന്നതുൾപ്പടെ കൂടുതൽ സൗകര്യങ്ങൾ ഒരുക്കും. യോഗത്തിൽ സബ് കളക്ടർ സമീർ കിഷൻ, എ.ഡി.എം എസ്. സന്തോഷ് കുമാർ, ചേർത്തല തെക്ക് ഗ്രാമപഞ്ചായത്ത് പ്രസിഡന്റ് സിനി മോൾ സാംസൺ, അർത്ഥശൂന്യത പള്ളി വികാരി ഫാ. യേശുദാസ് കാട്ടുകൽ തമ്പി, ചേർത്തല തഹസിൽദാർ കെ.ആർ. മനോജ് മറ്റ് ജനപ്രതിനിധികൾ, ജില്ലാ ഉദ്യോഗസ്ഥർ തുടങ്ങിയവർ പങ്കെടുത്തു.

അശ്വതി സൗത്ത് സൗത്ത് മെഷീൻ ഉദ്ഘാടനം ചെയ്തു

ആലപ്പുഴ: ചേർത്തല താലൂക്ക് ആസ്ഥാന ആശുപത്രിയിലേക്ക് അഡ്വ.എ.എം.ആരിഫിന്റെ എം.പി ഫിൽ നിന്നും അനുവദിച്ച അശ്വതി സൗത്ത് സൗത്ത് മെഷീന്റെ പ്രവർത്തന ഉദ്ഘാടനം എം.എം.ആരിഫ് എം പി നിർവഹിച്ചു. ചേർത്തല താലൂക്ക് ആസ്ഥാന ആശുപത്രിയിൽ നടന്ന ചടങ്ങിൽ നഗരസഭ ചെയർപേഴ്സൺ ഷേർജി ഭാർഗവൻ അധ്യക്ഷത വഹിച്ചു. യോഗത്തിൽ സ്റ്റാൻഡിംഗ് കമ്മിറ്റി അധ്യക്ഷന്മാരായ എ.എസ്.സാബു, ശോഭ ജോഷി, മാധുരി സാബു, കൗൺസിലർമാരായ രാജശ്രീ ജ്യോതിഷ്, എച്ച്.എം.സി അംഗങ്ങളായ അരുൺ.കെ.പണിക്കർ, വി.എസ് ജബ്ബാർ, രമേഷ് മണി, ടോമി എബ്രഹാം, കെ.രജി, ആശുപത്രി സൂപ്രീ ഡോ.സുജ അലോഷ്യസ് ആർഎംഒ ഡോ.എ. അജ്മൽ, സി.പി.എം ഏരിയ കമ്മിറ്റി സെക്രട്ടറി ബി.വിനോദ് തുടങ്ങിയവർ പങ്കെടുത്തു.

യുവജന കമ്മീഷൻ നാഷണൽ യൂത്ത് സെമിനാർ അപേക്ഷകൾ ക്ഷണിച്ചു

ആലപ്പുഴ : കേരള സംസ്ഥാന യുവജന കമ്മീഷൻ ജനുവരി 31, ഫെബ്രുവരി 1 തീയതികളിൽ തിരുവനന്തപുരത്ത് ദിവിന ദേശീയ സെമിനാർ സംഘടിപ്പിക്കുന്നു. യൂത്ത് എമ്പലമെന്റ്, മെന്റൽ റെസിലിൻസ്, ഹാപ്പിനസ് ; ചലഞ്ചസ് ആൻഡ് പോസിബിലിറ്റീസ് എന്ന വിഷയങ്ങളിൽ സെമിനാർ സംഘടിപ്പിക്കും. പങ്കെടുക്കാൻ താല്പര്യമുള്ളവർ ബയോഡേറ്റ, ഫോട്ടോ എന്നിവ സഹിതം അപേക്ഷിക്കുക. പ്രസ്തുത വിഷയവുമായി ബന്ധപ്പെട്ട് സെമിനാർ പ്രബന്ധങ്ങൾ അവതരിപ്പിക്കാൻ താല്പര്യമുള്ളവർ പ്രബന്ധസംഗ്രഹം കൂടി ബയോഡേറ്റക്കൊപ്പം സമർപ്പിക്കേണ്ടതാണ്. ഉയർന്ന പ്രായപരിധി 40 വയസ്സ്. കേരള സംസ്ഥാന യുവജന കമ്മീഷൻ, വികാസ് ഭവൻ, പി.എം. ജി, തിരുവനന്തപുരം 33 എന്ന വിലാസത്തിലോ, skycyouthseminar@gmail.com ഇമെയിൽ മുഖേനയോ അപേക്ഷിക്കാം. വിവരങ്ങൾക്ക് : 8086987262, 0471 2308630

അടുർ സർക്കാർ പോളിടെക്നിക്ക് കോളേജ്: വിവിധ തസ്തികകളിൽ നിയമനം

ആലപ്പുഴ : അടുർ സർക്കാർ പോളിടെക്നിക്ക് കോളേജിൽ ദി വസവേതനാടിസ്ഥാനത്തിൽ ഉദ്യോഗാർത്ഥികളെ നിയമിക്കും. ട്രേഡ് ഇൻസ്ട്രക്ടർ ഇൻ ആർക്കിടെക്ചർ/ഒരൊഴിവ്. ട്രേഡ്സ്മാൻ ഇൻ ടർണിങ് ഒരൊഴിവ്. താല്പര്യമുള്ള ഉദ്യോഗാർത്ഥികൾ പ്രായം, വിദ്യാഭ്യാസ യോഗ്യത എന്നിവ തെളിയിക്കുന്ന അസൽ സെട്ടിഫിക്കറ്റുകൾ സഹിതം ജനുവരി അഞ്ചിന് രാവിലെ 10.30ന് അടുർ സർക്കാർ പോളിടെക്നിക്ക് കോളേജിൽ ഹാജരാകണം. അതത് വിഷയങ്ങളിലെ (ആർക്കിടെക്ചർ/ടർണിങ്) എൻ.സി.വി. ടി/ കെ.ജി.സി.ഇ/ ടി.എച്ച്. എസ്.എൽ.സി ട്രേഡ്സ്മാൻ/ ട്രേഡ് ഇൻസ്ട്രക്ടർ എന്നീ തസ്തികയിലേക്കുള്ള വിദ്യാഭ്യാസ യോഗ്യത ഉറപ്പാക്കണം. വിവരങ്ങൾക്ക് : 04734 231776

ജില്ലാ ക്ഷീരസംഗമം: ജനുവരി ഏഴ്, എട്ട് തീയതികളിൽ നടത്തും

ആലപ്പുഴ : ജില്ലാ ക്ഷീരസംഗമം 202324 ഭരണിക്കാവ് ബ്ലോക്കിൽ വള്ളികുന്നം ക്ഷീരസംഘത്തിന്റെ ആഭിമുഖ്യത്തിൽ വള്ളികുന്നം ചുനാട് അമ്പാടി ഓഡിറ്റോറിയത്തിൽ ജനുവരി ഏഴ്, എട്ട് തീയതികളിൽ നടത്തും. ഏഴിന് ക്ഷീരസംഘം ജീവനക്കാർക്കുള്ള ശില്പശാല ഭരണിക്കാവ് ബ്ലോക്ക് പഞ്ചായത്ത് പ്രസിഡന്റിന്റെ എസ്. രജനിയുടെ അധ്യക്ഷതയിൽ ഹരിപ്പാട് എം.എൽ.എ രമേശ് ചെന്നിത്തല ഉദ്ഘാടനം ചെയ്യും. എട്ടിന് ക്ഷീരസംഘം മൂലം ക്ഷീരരീതിരം ഉദ്ഘാടനവും മൃഗസംരക്ഷണ ക്ഷീരവികസനവകുപ്പ് മന്ത്രി ജെ.ചിഞ്ചുറാണി നിർവഹിക്കും. മാവേലിക്കര എം.എൽ.എ എം.എസ് അരുൺകുമാർ അധ്യക്ഷത വഹിക്കും. സാംസ്കാരിക ഫിഷറീസ് വകുപ്പ് മന്ത്രി സജി ചെറിയാൻ സോളാർ പദ്ധതി അനുബന്ധ വിതരണവും, കാർഷിക ക്ഷേമ വകുപ്പ് മന്ത്രി പി. പ്രസാദ് ഫാർമേഴ്സ് ഫെസിലിറ്റേഷൻ സെന്റർ അനുബന്ധ വിതരണവും നിർവഹിക്കും. ജില്ലയിലെ എം.പി മാർ, എം.എൽ.എ.മാർ, ക്ഷീരവികസനവകുപ്പ് ഡയറക്ടർ, ത്രിതല പഞ്ചായത്ത് പ്രതിനിധികൾ, ക്ഷീരസംഘം പ്രതിനിധികൾ, മിൽമ പ്രതിനിധികൾ, ക്ഷീരവികസന വകുപ്പ്, മൃഗസംരക്ഷണ വകുപ്പ്, ആത്മ, മിൽമ, കേരള ഫീഡ്സ് ഉദ്യോഗസ്ഥർ തുടങ്ങിയവർ പങ്കെടുക്കും. ജില്ലയിലെ മികച്ച ക്ഷീരകർഷകരെ ആദരിക്കൽ , ക്ഷീര സംഘങ്ങളെ ആദരിക്കൽ ക്ഷീരസംഘം ജീവനക്കാർക്കുള്ള സെമിനാർ , ക്ഷീരസംഘം ജീവനക്കാർക്കുള്ള കിസ് , വിരമിച്ച ക്ഷീരസംഘം ജീവനക്കരെ ആദരിക്കൽ, 20 വർഷത്തിലേറെയായി ക്ഷീരമേഖലയിൽ പ്രവർത്തിച്ചു വരുന്ന സംഘം പ്രസിഡന്റുമാരെ ആദരിക്കൽ, ജില്ലയിലെ ക്ഷീരവികസന വകുപ്പിലെ വിവിധ പദ്ധതികളുടെ ഉദ്ഘാടനം മുതലായവ സംഘടിപ്പിക്കും.

കുടുംബപ്രേക്ഷകരുടെ മനം കവരുന്ന 'കീൻ എലിസബത്ത്'

കൊച്ചി: ഏറെ നാളുകൾക്കു ശേഷം കുടുംബങ്ങളെ വീണ്ടും തീയ്യറ്റിലേക്കെത്തിക്കുന്ന ചിത്രമാണ് എം.പത്മകുമാർ സംവിധാനം ചെയ്തിരിക്കുന്ന 'കീൻ എലിസബത്ത്' എന്ന ചിത്രം. വലിയ ബഹളങ്ങളോടൊന്നുമില്ലാതെ എത്തിയ സിനിമ ദിവസം ചെല്ലുന്തോറും കുടുംബപ്രേക്ഷകരുടെ ഇഷ്ടം പിടിച്ചുപറ്റി ഹിറ്റിലേക്ക് നീങ്ങുകയാണ്. പ്രക്ഷേപകർ പ്രത്യേകിച്ച് കുടുംബപ്രേക്ഷകരുടെ പ്രിയങ്കരിയായിരുന്ന മീരാജാസ്മിൻ ഇടവേളയ്ക്ക് ശേഷം മലയാള സിനിമയിലേക്ക് മടങ്ങിയെത്തുന്ന ചിത്രമെന്ന പ്രത്യേകത മാത്രമല്ല ഒരു കാലത്ത് പ്രേക്ഷകർ ഏറെ ഇഷ്ടപ്പെട്ടിരുന്ന മീരാജാസ്മിൻ-നരേൻ കോംബോ കാലങ്ങൾ ശേഷം വീണ്ടും ഒന്നിക്കുന്നുവെന്നതും 'കീൻ എലിസബത്ത്' പ്രേക്ഷകർക്ക് ഇരട്ടിമധുരമായി മാറുന്നു. എം പത്മകുമാർ എന്ന പ്രതിഭാധനനായ സംവിധായകന്റെ കൈയടക്കം ഒരിക്കൽ കൂടി വ്യക്തമാകുന്ന ചിത്രം കൂടാതെ കീൻ എലിസബത്ത്. കുടുംബ പ്രേക്ഷകരുടെ പൾസ് അറിഞ്ഞ സിനിമ ചെയ്യുന്നതിൽ പത്മകുമാറിന്റെ മികവ് എടുത്തു പറയേണ്ടതാണ്. നല്ലൊരു സന്ദേശം കൂടി പകർന്നു നൽകുന്ന കീൻ എലിസബത്ത് അത്തരത്തിൽ കുടുംബപ്രേക്ഷകരെ തൃപ്തിപ്പെടുത്തുന്ന ചിത്രമാണ് എന്ന് നിസംശയം പറയാം. ജീവിതത്തിലെ യൗവ്വന കാലഘട്ടത്തിന്റെ അവസാനത്തിലെത്തി നിൽക്കുന്ന എലിസബത്ത് എന്ന സ്ത്രീയുടെ ജീവിതത്തിലേക്കാണ് കീൻ എലിസബത്ത് എന്ന ഈ ചിത്രം കടന്നു ചെല്ലുന്നത്. നഗരത്തിലെ മികച്ച ഇന്റീരിയൽ ഡിസൈനറും അതിലുപരി നല്ലൊരു ബിസിനസ് വുമണുമാണ് എലിസബത്ത് (മീരാ ജാസ്മിൻ). നഗരത്തിലെ ഒരു ആഡംബര ഫ്ളാറ്റിൽ ഒറ്റപ്പെട്ട



ജീവിതമാണ് എലിസബത്ത് നയിക്കുന്നത്. മുക്കിൻ തുമ്പത്ത് ദേക്ഷ്യവുമായി നടക്കുന്ന എലിസബത്തിന് മാതാപിതാക്കൾ ഉൾപ്പെടെ ബന്ധുക്കളൊക്കെ ഉണ്ടെങ്കിലും ആരുമായും അടുപ്പമോ ബന്ധമോ ഇല്ലാത്ത ജീവിതം. അച്ഛനമ്മമാർക്കും (നീനാകുറുപ്പ്, വി.കെ പ്രകാശ്) സന്തോസഹോദരൻ (ജൂഡ് ആന്റണി)നു പോലും എലിസബത്തിനെ ഭയമാണ്. താമസിക്കുന്ന ഫ്ളാറ്റിൽ പോലും ആരുമായും ഇണങ്ങാത്തതിനാൽ ഡെവിൾ എലിസബത്ത് എന്ന ഇരട്ടപ്പേരും വീണിട്ടുണ്ട്. എങ്കിലും അവളെ ആരാധനയോടെ എന്നും നോക്കി നിൽക്കുകയും അടുക്കാൻ ശ്രമിക്കുകയും ചെയ്യുന്ന വ്യക്തിയാണ് അലക്സ് (നരേൻ) എലിസബത്തിനോട് അടുക്കാൻ പല വഴിയും അലക്സ് ശ്രമിക്കുന്നുണ്ടെങ്കിലും ക്രൂരമായ രീതിയിൽ അവഗണിക്കുകയാണ്

എലിസബത്ത് ചെയ്യുന്നത്. ഒരു ഘട്ടത്തിൽ എലിസബത്തിന്റെ ജീവിതത്തിൽ അപ്രതീക്ഷിതമായി ചില വഴിത്തിരിവുകൾ ഉണ്ടാകുന്നിടത്താണ് കഥയുടെ ഗതി മാറുന്നത്. അതോടെ താൻ ഇതുവരെ അനുഭവിച്ചിട്ടില്ലാത്ത നിലയിൽ നിന്നും മാറി ചിരിക്കാൻ എലിസബത്ത് തയ്യാറാകുന്നു. പ്രേക്ഷകരെ പൊട്ടിച്ചിരിപ്പിക്കുന്ന ചില നല്ല നർമ്മമുഹൂർത്തങ്ങളും ചിത്രത്തിന്റെ ഹൈലൈറ്റുകളിൽ ഒന്നാണ്. തികഞ്ഞ കുടുംബ പശ്ചാത്തലങ്ങളിലൂടെയും ഹൃദയസ്पर्ശിയായ നിരവധി മുഹൂർത്തങ്ങളോടെയാണ് സംവിധായകൻ എം.പത്മകുമാർ ഈ ചിത്രത്തെ അണിയിച്ചിരുന്നെങ്കിലും എലിസബത്ത് എന്ന കഥാപാത്രത്തിനോട് നൂറു ശതമാനം നീതി പുലർത്തിയാണ് മീരാ ജാസ്മിൻ അവതരിപ്പിച്ചിരിക്കുന്നത്. എലിസബത്തിന്റെ ജീവിത വഴിത്തിരിവുകളിൽ നിർണായകമായി മാറുന്ന അലക്സിനെ നരേനും മികവുറ്റതാക്കി. ജോണി ആന്റണി രഞ്ജി പണിക്കർ. രമേഷ് പിഷാരടി, ജൂഡ് ആന്റണി ജോസഫ്, വി.കെ. പ്രകാശ്. മല്ലികാ സുകുമാരൻ, ശ്യാമല മേനോൻ, ശ്രുതി രജനികാന്ത്, മഞ്ജു പത്രോസ് അഞ്ജന അപ്പക്കുട്ടൻ, നിനാക്കുറുപ്പ് ചിത്രനായർ. രഞ്ജിത്ത് കങ്കോൽ, വിനീത് വിശ്വം എന്നിവരും തങ്ങളുടെ വേഷം മനോഹരമാക്കിയിട്ടുണ്ട്. അർജ്ജുൻ ടി സത്യനാഥാണ് തിരക്കഥയൊരുക്കിയിരിക്കുന്നത്. 'സംഗീതം രഞ്ജിൻ രാജ്. മായാഗ്രഹണം ജിത്തു ദാമോദർ. എഡിറ്റർ അഖിലേഷ് മോഹൻ സ്റ്റുമാൺ സിനിമാസിന്റെ ബാനറിൽ രഞ്ജിത്ത് മണമ്പ്രക്കാട്ട് ശ്രീറാം മണമ്പ്രക്കാട്ട്. എം.പത്മകുമാർ എന്നിവർ ചേർന്നാണ് ചിത്രം നിർമ്മിച്ചിരിക്കുന്നത്.


സുരേഷ് ഗോപിയുടെ 'വരാഹം'

സുരേഷ് ഗോപി, സുരജ് വെഞ്ഞാറമൂട്, ഗൗതം വാസുദേവ് മേനോൻ എന്നിവരെ പ്രധാന കഥാപാത്രങ്ങളാക്കി സന്തോസി രവിദാസ് സംവിധാനം ചെയ്യുന്ന 'വരാഹം' എന്ന പുതിയ സിനിമയുടെ ട്രെയിലർ പോസ്റ്റർ റിലീസായി. മാവേലിക്കു മുഖീസ് പ്രൈവറ്റ് ലിമിറ്റഡ്, സഞ്ജയ് പടിയൂർ എന്റർടെൻമെന്റ് സുമായി സഹകരിച്ച് വിനീത് ജെയിൻ, സഞ്ജയ് പടിയൂർ എന്നിവർ ചേർന്ന് നിർമ്മിക്കുന്ന സുരേഷ് ഗോപിയുടെ ഇരുന്നൂറ്റിയമ്പത്തിയേഴാമത്തെ ചിത്രമാണിത്. മലയാള ചലച്ചിത്ര രംഗത്ത് പുതിയൊരു നിർമ്മാണ കമ്പനി കൂടി വരുകയാണ്. മുൻബൈ ആസ്ഥാനമായിട്ടുള്ള മാവേലിക്കു മുഖീസ് പ്രൈവറ്റ് ലിമിറ്റഡിന്റെ ആദ്യ സിനിമയാണ് സുരേഷ് ഗോപിയുടെ ഈ ബ്രഹ്മാണ്ഡ ചിത്രം. പ്രശസ്ത പ്രൊഡക്ഷൻ കൺട്രോളർ സഞ്ജയ് പടിയൂർ ആദ്യമായി നിർമ്മിക്കുന്ന ചിത്രം കൂടിയാണിത്. ജൂബിലിയിൽ തുടക്കം കുറിച്ച സഞ്ജയ് പടിയൂർ ആൽവിൻ ആന്റണി യുടെ ചിത്രങ്ങളിലൂടെയാണ് പ്രൊഡക്ഷൻ മാനേജറായി എത്തുന്നത്. വേണു ബി നായർ സംവിധാനം ചെയ്ത 'സിറ്റി പോലീസ്' എന്ന ചിത്രത്തിലാണ് ആദ്യമായി സഞ്ജയ് പടിയൂർ പ്രൊഡക്ഷൻ മാനേജറാകുന്നത്. അന്നു മുതൽ തുടങ്ങിയതാണ് സുരേഷ് ഗോപിയുമായിട്ടുള്ള ബന്ധം. 'കുഞ്ഞമ്മിണി' ഹോസ്പിറ്റൽ' എന്ന ചിത്രത്തിനു ശേഷം സന്തോസി ദേവൻ സംവിധാനം ചെയ്യുന്ന ഈ ചിത്രത്തിന്റെ ചിത്രീകരണം ഡിസംബർ പതിനെട്ട് മുതൽ ഏറ്റെടുത്തത് ആരംഭിച്ചു. അഞ്ച് ഡേവിഡ് കോച്ചിപ്പള്ളി മായാഗ്രഹണം നിർവഹിക്കുന്നു. മനു സി കുമാർ തിരക്കഥ സംഭാവനകൾ നൽകുന്നു. കഥ ജിത്തു കെ ജയൻ, മനു സി കുമാർ, സംഗീതം രാഹുൽ രാജ്, എഡിറ്റർ മൻസൂർ മുത്തുട്ടി, കോ പ്രൊഡ്യൂസർ, മനോജ് ശ്രീകാന്ത (ആപ്റ്റി വെഞ്ചേഴ്സ്) എക്സിക്യൂട്ടീവ് പ്രൊഡ്യൂസർ രാജാസിംഗ്, കൃഷ്ണ കുമാർ, ലൈൻ പ്രൊഡ്യൂസർ ആര്യൻ സന്തോഷ്, ആർട്ട് സൂനിൽ കെ ജോർജ്ജ്, ഡസ്തലക്ഷാം നിസാർ റഫത്ത്, മേക്കപ്പ് റോണക്സ് സേവ്യർ, ചീഫ് അസോസിയേറ്റ് ഡയറക്ടർ സുമന്തക് പ്രസിപ്, പ്രൊഡക്ഷൻ കൺട്രോളർ പോലോസ് കുറുമറ്റം, പ്രൊഡക്ഷൻ എക്സിക്യൂട്ടീവ് ബിനു മുരളി, പ്രൊഡക്ഷൻ മാനേജർ അഭിലാഷ് പൈങ്ങോട്, സ്റ്റിൽസ് നവീൻ മുരളി ഡിസൈൻ ഓൾഡ് മോങ്സ്, പി ആർ ഒ എ എസ് ദിനേശ്.



'ഗാർഡിയൻ ഏഞ്ചൽ'

ഭദ്ര ഗായത്രി പ്രൊഡക്ഷൻസിന്റെ ബാനറിൽ സർജന്റ് സാജു എസ് ദാസ് തിരക്കഥയെഴുതി സംവിധാനം ചെയ്യുന്ന ഗാർഡിയൻ ഏഞ്ചൽ എന്ന ചിത്രത്തിന്റെ സെക്കന്റ് ലുക്ക് പോസ്റ്റർ, പുതു വസ്ത്ര ദിനത്തിൽ പാലക്കാട് കൊല്ലങ്കോട് മൈനർ വിളക്ക് 'ആഘോഷ വേദിയിൽ വെച്ച് റിലീസ് ചെയ്തു. സർജന്റ് സാജു എസ് ദാസ് നായകനാകുന്ന ഈ ചിത്രത്തിൽ രാഹുൽ മാധവ്, മേജർ രവി, നഞ്ചിയമ്മ, ലക്ഷ്മിയ, ഗിനസ് പക്രൂ, ഷാജു ശ്രീധർ, ശോബിക ബാബു, ലത ദാസ്, ദേവദത്തൻ, ജോൺ അലക്സാണ്ടർ, ലക്ഷ്മി പ്രിയ, തുഷാര പിള്ള, മായ സുരേഷ് തുടങ്ങിയവരോടൊപ്പം അമ്പതോളം പുതു മുഖങ്ങളും അഭിനയിക്കുന്നു. വേലു മായാഗ്രഹണം നിർവഹിക്കുന്നു. ജ്യോതിഷ് കാശി, ശ്രീജിത്ത് രാജേന്ദ്രൻ, സ്വപ്ന റാണി, ഷീന മഞ്ജൻ എന്നിവർ എഴുതിയ വരികൾക്ക് രാം സുന്ദർ, ചന്ദ്രദാസ് എന്നിവർ സംഗീതം പകരുന്നു. എഡിറ്റർ അനൂപ് എസ് രാജ്, പ്രൊഡക്ഷൻ കൺട്രോളർ സതീഷ് നമ്പ്യാർ, ആർട്ട് അർജുൻ രാവണ, ഡസ്തലക്ഷാരം സുരേഷ് ഫിറ്റ്റ്വെൽ, മേക്കപ്പ് വിനീഷ് മാത്തിൽ, സിനുലാൽ സ്റ്റിൽസ് നാഥൻ, അഫ്സൽ റഹ്മാൻ പബ്ലിസിറ്റി ഡിസൈനർ അജയ് പോൾ സൺ, പ്രോജക്ട് ഡിസൈൻ എൻ എസ് രതീഷ്, അസോസിയേറ്റ് ഡയറക്ടർ സലീഷ് ദേവ പണിക്കർ, കൊറിയോഗ്രാഫി മനോജ് ഫിഡാക്, ഡിഎകളിസ്റ്റു മുത്തുരാജ്, ആക്ഷൻ അഷ്റഫ് ഗുരുക്കൾ, ലോക്കേഷൻ മാനേജർ ബാബു ആലിക്കാട്, പി ആർ ഒ എ എസ് ദിനേശ്.



ശതാബ്ദി നിരവിൽ എറണാകുളം ഗവ. നഴ്സിംഗ് സ്കൂൾ



കൊച്ചി: മലയാളികളായ നഴ്സുമാരുടെ വൈദഗ്ധ്യം, നൈപുണ്യം, കരുതൽ, ദയാപൂർവ്വമായ പെരുമാറ്റം എന്നിവ ലോകപ്രശസ്തമാണെന്ന് മുഖ്യമന്ത്രി പിണറായി വിജയൻ. ഹോസ്പിറ്റൽ സംരംഭങ്ങളുമായി ബന്ധപ്പെട്ട് ലോകത്തിന്റെ ഏതു ഭാഗത്തും ആദ്യം ആരും തേടുന്നത് മലയാളി നഴ്സുമാരാണ്. ഈ തിരിച്ചറിവോടെ നഴ്സിംഗ് പഠന രംഗത്തും നഴ്സുമാരുടെ റിക്രൂട്ടിംഗ് രംഗത്തും ശ്രദ്ധേയമായ ഇടപെടലുകളാണ് സംസ്ഥാന സർക്കാർ നടത്തുന്നതെന്നും മുഖ്യമന്ത്രി പറഞ്ഞു. എറണാകുളം ഗവ. നഴ്സിംഗ് സ്കൂൾ ശതാബ്ദി ആഘോഷം 'ശത സ്മൃതി' ഉദ്ഘാടനം ചെയ്യുകയായിരുന്നു അദ്ദേഹം. ജീവകാരുണ്യത്തിന്റെ പ്രതീകങ്ങളാണ് നഴ്സുമാർ. സ്നേഹത്തിന്റെയും കാരുണ്യത്തിന്റെയും ദയാവായ്പിന്റെയും പ്രതീകമായാണ് ഏവരും നഴ്സുമാരെ കാണുന്നത്. കേവലം പരിചരണമല്ല തികച്ചും മനുഷ്യത്വ പൂർണ്ണമായ പരിചരണമാണ് നഴ്സുമാരിൽ നിന്നും പ്രതീക്ഷിക്കുന്നത്. വേദനയിൽ പുളഞ്ഞിരുന്ന ഓരോ സൈനികന്റെ അടുത്തേക്കും ഒരു കയ്യിൽ റാത്തൽവിളക്കും മറുകയ്യിൽ മരുന്നും പാത്രവുമായി ഓടി നടന്ന് പ്രവർത്തിച്ച ഫ്ളോറൻസ് നൈറ്റിംഗേലിന്റെ പിന്തുടരുന്നവരാണ് ചിന്ത ഓരോ നഴ്സുമാരിലും ഉണ്ടാകണം. നഴ്സിംഗ് മേഖലയുടെ വിലമതിക്കാനാവാത്ത പരിചരണം വളരെയധികം തിരിച്ചറിഞ്ഞ കാലമാണിത്. നിപയുടെയും കോവിഡിന്റെയും സമയത്ത് സജീവൻ പോലും പണയപ്പെടുത്തി പ്രവർത്തിച്ച മലയാളിമനസ്സിൽ ഇടം നേടിയവരാണ് നമ്മുടെ നഴ്സുമാർ. നിപ വൈറസ് ബാധിതരെ ചികിത്സിച്ച ജീവൻ ത്യജിച്ച ലിനി നമ്മുടെ ഓർമ്മയിൽ ഉണ്ട്. നഴ്സിംഗ് സേവനത്തിന്റെ സമാനതകളില്ലാത്ത പ്രതീകമാണ് ലിനി. ഇത് മനസ്സിലാക്കിയാണ് സർക്കാർ മേഖലയിലെ മികച്ച നഴ്സിനുള്ള അവാർഡിന് ലിനിയുടെ പേര് നൽകാൻ സർക്കാർ തയ്യാറായത്. ലിനിയെപ്പോലും

ഉളവരുടെ അർപ്പണബോധമാണ് നഴ്സുമാരിൽ പ്രകടമാകേണ്ടതെന്ന് മുഖ്യമന്ത്രി പറഞ്ഞു. സംസ്ഥാനത്തെ നഴ്സിംഗ് പഠനനിലവാരം താരതമ്യേന ഉയർന്ന നിലയിലാണ്. നഴ്സിംഗിനെ ഒരു തൊഴിൽ എന്നതിനപ്പുറം സേവനമായി കാണുന്ന സംസ്കാരവും കേരളത്തിന്റെ മാത്രം പ്രത്യേകതയാണ്. കഴിഞ്ഞ ഏഴര വർഷക്കാലം കൊണ്ട് നഴ്സിംഗ് മേഖലയിൽ സംഭവിച്ചിട്ടുള്ള ഗുണപരമായ മാറ്റം ആർക്കും തിരിച്ചറിയാൻ കഴിയും. ഈ സർക്കാരിന്റെ കാലത്തും നഴ്സിംഗ് മേഖലയിൽ ഗൗരവകരമായ ഇടപെടലുകളാണ് നടത്തിവരുന്നത്. ലോക തൊഴിൽ കമ്പോളത്തിന് ഉപയുക്തമാകത്തക്ക നിലയിൽ നഴ്സിംഗ് പഠനവസരങ്ങൾ കൂടിയ തോതിൽ ഏർപ്പെടുത്തുന്ന കാര്യത്തിൽ സർക്കാർ പ്രതിജ്ഞാബദ്ധമാണെന്നും അദ്ദേഹം പറഞ്ഞു. എറണാകുളം ടൗൺ ഹാളിൽ നടന്ന ചടങ്ങിൽ ആരോഗ്യ വകുപ്പ് മന്ത്രി വീണാ ജോർജ്ജ് അധ്യക്ഷത വഹിച്ചു. സുവനീർ പ്രകാശനം മന്ത്രി വീണാ ജോർജ്ജ് നിർവഹിച്ചു. കൊച്ചി മുനിസിപ്പൽ മേയർ അഡ്വ.എം. അനിൽകുമാർ സുവനീർ ഏറ്റു വാങ്ങി. കെ.ജെ മാക്സി എം.എൽ.എ, സംസ്ഥാന ആരോഗ്യ വകുപ്പ് മേധാവി ഡോ.കെ.ജെ റീന, ജില്ലാ മെഡിക്കൽ ഓഫീസർ ഡോ.കെ. സെക്കീന, എറണാകുളം ജനറൽ ആശുപത്രി മെഡിക്കൽ സൂപ്രണ്ട് ഡോ. ആർ. ഷാഹിദ്ദീൻ, ഹെൽത്ത് സർവീസസ് ഡയറക്ടർ എ.ഡി.എൻ.എസ് ബി. ബീന, കേരള നഴ്സു ആൻഡ് മിഡ്ഹൈസ് കൗൺസിൽ പ്രസിഡന്റ് പി.ഉഷാദേവി, കൊച്ചി കോർപ്പറേഷൻ ആരോഗ്യ സ്റ്റാന്റിംഗ് കമ്മിറ്റി ചെയർമാൻ ടി.കെ. അഷ്റഫ്, ഡിവിഷൻ കൗൺസിലർ പത്മജ എസ്. മേനോൻ, എറണാകുളം എൻ.എച്ച്.എം ജില്ലാ പ്രോഗ്രാം മാനേജർ ഡോ. സി. രോഹിണി, ഗവ. നഴ്സിംഗ് സ്കൂൾ പ്രിൻസിപ്പാൾ പി.സി ഗീത, പി.ടി.എ പ്രസിഡന്റ് വി.കെ അഷ്റഫ് എന്നിവർ സംസാരിച്ചു.

കൊച്ചിക്കാരുടെ കമ്പം ചിക്കൻ ബിരിയാണിയോട് ഇന്ത്യ സിഗ്നി റിപ്പോർട്ട്

കൊച്ചി: ചിക്കൻ ബിരിയാണിയാണ് കൊച്ചിക്കാർ ഏറ്റവുമധികം ഓർഡർ ചെയ്ത ഭക്ഷ്യവിഭവമെന്നു ഇന്ത്യ സിഗ്നി റിപ്പോർട്ട് 2023. നഗരവാസികളുടെ ആഹാരതാല്പര്യങ്ങളും ഓർഡർ ചെയ്യുന്ന ശീലങ്ങളും പ്രതിഫലിപ്പിക്കുന്ന റിപ്പോർട്ടിൽ ചിക്കൻ ബിരിയാണിക്കു തൊട്ടു പിന്നാലെയായി പൊറോട്ട, ചിക്കൻ ഫ്രൈഡ് റൈസ്, മസാലദോശ, ബീഫ് റോസ്റ്റ് എന്നിവയുണ്ട്. പോയവർഷം കൊച്ചിയിലെ ഒരൊറ്റ ഉപയോക്താവിൽ നിന്ന് 1471 ഓർഡറുകൾ (പ്രതിദിനം ശരാശരി 4വീതം) സിഗ്നിക്കു ലഭിച്ചതായി റിപ്പോർട്ടിൽ പറയുന്നു. ഒറ്റത്തവണ ലഭിച്ച ഏറ്റവും ഉയർന്ന ഓർഡർ 19,845 രൂപയുടേതാണ്. ഡെനിംഗ് ഔട്ട് ഒരുക്കുന്നതിലും കൊച്ചി നിവാസികൾ മികച്ച പ്രതികരണമുണ്ടായി. ഡെൻ ഔട്ടിനായി ഒരു ഉപയോക്താവ് 40,693 രൂപയുടെ ഓർഡറാണ് ഒറ്റത്തവണയായി മാത്രം സിഗ്നിക്കു നൽകിയത്. കഴിഞ്ഞവർഷം ജനുവരി ഒന്നുമുതൽ നവംബർ 15 വരെയുള്ള കണക്കുകളാണ് റിപ്പോർട്ടിൽ വിവരങ്ങളായ രൂപ കളോടുള്ള കൊച്ചിയുടെ ഇഷ്ടം സിഗ്നിലെ ഓർഡറുകളിലൂടെ വ്യക്തമാകുന്നുണ്ടെന്ന് നാഷണൽ ബിസിനസ് ഹെഡ് വിപി സിദ്ധാർത്ഥ് ഭക്ത പറഞ്ഞു. നഗരത്തിലെ മികച്ച ഭക്ഷണ വിതരണ പ്ലാറ്റ്ഫോമായതിൽ സിഗ്നിക്കു അഭിമാനമുണ്ട്. ഇത് പ്രതിബദ്ധതാപൂർണ്ണമായ സേവനം കൂടുതൽ മികവോടെ തുടരുന്നതിൽ പ്രതിജ്ഞാബദ്ധമാണെന്നും അദ്ദേഹം പറഞ്ഞു.

വിപിഎസ് ലേക്ഷോറിൽ പുതുവർഷ ഹെൽത്ത് പാക്കേജുകൾ

കൊച്ചി: പുതുവർഷത്തോടനുബന്ധിച്ചു വിപിഎസ് ലേക്ഷോറിൽ പ്രത്യേക ആരോഗ്യ പരിശോധന പാക്കേജുകൾ തുടങ്ങി. സ്ത്രീകൾക്കും പുരുഷന്മാർക്കുമുള്ള പാക്കേജുകൾ 3500 രൂപ നിരക്കിലാണ് ലഭ്യമാവുക. സിബിസി, ഇഎസ്ആർ, ഫാസ്റ്റിംഗ് ലിപ്പിഡ് പ്രൊഫൈൽ, ഫാസ്റ്റിംഗ് ഷുഗർ, സീറം യൂറിക് ആസിഡ്, തൈറോയ്ഡ് പരിശോധന (ടിഎസ്എച്ച്), ലിവർ ഫങ്ഷൻ ടെസ്റ്റ്, സീറം ക്രിയാറ്റിനിൻ, ഇസിജി, മൂത്ര പരിശോധന, വയറിന്റെ അൾട്രാസൗണ്ട് സ്കാൻ, ഡോക്ടർ കൺസൾട്ടേഷൻ എന്നിവ അടങ്ങുന്നതാണ് സ്ത്രീകളുടെ പാക്കേജ്. പുരുഷന്മാർക്കുള്ള പാക്കേജിൽ തൈറോയ്ഡ് പരിശോധന ഒഴികെ മറ്റ് ടെസ്റ്റുകളും ഒപ്പം പ്രോസ്റ്റേറ്റ് സ്പെസിഫിക് ആന്റിജൻ ടെസ്റ്റും ലഭിക്കും. ജനുവരി 31 വരെയാണ് കാലാവധി. ബുക്കിങ്ങിന്: +91 75590 34000.

വികസിത് ഭാരത് സങ്കൽപ യാത്ര ഫോർട്ട് കൊച്ചിയിൽ പര്യടനം നടത്തി



കൊച്ചി: കേന്ദ്ര സർക്കാരിന്റെ പതാക വാഹക പദ്ധതികളെ കുറിച്ച് അവബോധം വർദ്ധിപ്പിക്കാനായുള്ള വികസിത് ഭാരത് സങ്കൽപ യാത്ര ഫോർട്ട്കൊച്ചിയിൽ പര്യടനം നടത്തി. കേന്ദ്ര പെട്രോളിയം പ്രകൃതി വാതക മന്ത്രാലയം ഡയറക്ടർ ദീപക് ശ്രീവാസ്തവ ഫോർട്ട്കൊച്ചിയിലെ പര്യടനം ഉദ്ഘാടനം ചെയ്തു. സെൻട്രൽ ബ്യൂറോ ഓഫ് കമ്മ്യൂണിക്കേഷൻ പാലക്കാട് ഫീൽഡ് പബ്ലിസിറ്റി ഓഫീസർ എം സ്മിതി അധ്യക്ഷത വഹിച്ചു. കാന്നറാ ബാങ്ക് ശാഖാ മാനേജർ അഞ്ജന ദേവി, ഫോർട്ട്കൊച്ചി അസിസ്റ്റന്റ് പോസ്റ്റ്മിൻ ട്രസ്റ്റ് ശ്രീറാണി, ഇന്ത്യൻ ഓയിൽ കോർപ്പറേഷൻ സെയിൽസ് ഓഫീസർ പ്രഗദീഷ്, അഫ്സൽ വിവിധ വിഷയങ്ങളിൽ ക്ലാസ് നയിച്ചു. ഫോർട്ട്കൊച്ചി കാന്നറാ ബാങ്ക്, ഫോർട്ട്കൊച്ചി ബസ് സ്റ്റാന്റ്, എന്നിവിടങ്ങളിൽ വിവിധ പരിപാടികൾ സംഘടിപ്പിച്ചു. ആയാർ ക്യാമ്പ്, പാചക വാതക കണക്ഷൻ ബയോമെട്രിക് രജിസ്ട്രേഷൻ തുടങ്ങിയവയും സംഘടിപ്പിച്ചു. പ്രചാരണ സാമഗ്രികളുടെ വിതരണം പോസ്റ്റ് മിട്രസ് ബി ഷീനയ്ക്കു നൽകിക്കൊണ്ട് ദീപക് ശ്രീവാസ്തവ നിർവഹിച്ചു.

കേരളത്തിലാകെ വലിയ വികസനം സാധ്യമായി: മന്ത്രി കെ.എൻ ബാലഗോപാൽ

കൊച്ചി: സംസ്ഥാന സർക്കാരിന്റെ നേതൃത്വത്തിൽ കേരളത്തിലുടനീളം വലിയ വികസനം സാധ്യമായിട്ടുണ്ടെന്ന് ധനകാര്യ വകുപ്പ് മന്ത്രി കെ. എൻ ബാലഗോപാൽ. തൃപ്പൂണിത്തുറ മണ്ഡലത്തിലെ നവകേരള സദസ്സിൽ പങ്കെടുത്തു സംസാരിക്കുകയായിരുന്നു അദ്ദേഹം. കേരളത്തിന്റെ സംസ്കാരിക ചരിത്രത്തിൽ വളരെയേറെ പ്രാധാന്യമുള്ള തൃപ്പൂണിത്തുറയിൽ നവ കേരള സദസ്സ് എത്തിനിൽക്കുമ്പോൾ 139 മണ്ഡലങ്ങളിലും നവ കേരളത്തിന്റെ സന്ദേശം എത്തിക്കാൻ കഴിഞ്ഞു. തെരഞ്ഞെടുക്കപ്പെട്ട ജനപ്രതിനിധികൾ ജനങ്ങളുമായി സംവദിക്കുന്ന നവകേരള സദസ്സ് ജനാധിപത്യത്തിന്റെ പുത്തൻ അനുഭവമായിരുന്നു. ആരോഗ്യ, വിദ്യാഭ്യാസ മേഖലയിൽ വൻമാറ്റങ്ങൾ നടപ്പിലാക്കി ഒരു കേരള മോഡൽ സൃഷ്ടിക്കുകയാണ് സംസ്ഥാനം. ലോകത്തിൽ ഏറ്റവും മെച്ചപ്പെട്ട രീതിയിൽ ജീവിക്കാൻ കഴിയുന്ന ഒരു സംസ്ഥാനമായി കേരളം മാറി. നല്ല റോഡുകൾ, ആശുപത്രികൾ, സ്കൂളുകൾ, ഉന്നത വിദ്യാഭ്യാസ സ്ഥാപനങ്ങൾ, ഗവേഷണ കേന്ദ്രങ്ങൾ, അടിസ്ഥാന സൗകര്യ വികസനം, കെട്ടിടങ്ങൾ, പാലങ്ങൾ, രാജ്യാന്തര നിലവാരത്തിൽ തുറമുഖങ്ങൾ തുടങ്ങി കേരളത്തിൽ സർവ്വമേഖലകളിലും വലിയ മുന്നേറ്റം സർക്കാർ സാധ്യമാക്കി. ആധുനിക സംവിധാനങ്ങളോടെ പ്രവർത്തിക്കുന്ന സർക്കാർ ആശുപത്രികൾ ഇന്ന് കേരളത്തിൽ



ഉണ്ട്. സാമൂഹ്യ ക്ഷേമ പെൻഷൻ, കാരുണ്യ ചികിത്സ, ലൈഫ് മിഷൻ തുടങ്ങിയ സാമൂഹ്യ സുരക്ഷാ പദ്ധതികൾ നടപ്പിലാക്കി സംസ്ഥാന സർക്കാർ മുന്നേറുകയാണ്. കേരളത്തിലെ ജനങ്ങൾക്കുവേണ്ടി ഇനിയും ഒരുപാട് കാര്യങ്ങൾ ചെയ്തു തീർക്കാനുണ്ടെന്നും സാധാരണക്കാരുടെ ജീവിതം സംരക്ഷിക്കുകയാണ് സർക്കാർ ലക്ഷ്യമെന്നും മന്ത്രി പറഞ്ഞു.

അന്താരാഷ്ട്ര എഐ ഉച്ചകോടി കൊച്ചിയിൽ; സർക്കാർ ഒരുക്കം തുടങ്ങി

കൊച്ചി: നിർമ്മിത ബുദ്ധി സാങ്കേതികവിദ്യയിൽ രാജ്യത്തെ പ്രധാനകേന്ദ്രമായി (ഹബ്ബ്) കൊച്ചിയെ മാറ്റാൻ സംസ്ഥാന സർക്കാർ ഒരുക്കം ആരംഭിച്ചു. ഇതിന്റെ ആദ്യ പടിയെന്നാണ് ഐബിഎം സോഫ്റ്റ് വെയറുമായി വ്യവസായമന്ത്രി പി രാജീവ്, വ്യവസായ വകുപ്പ് പ്രിൻസിപ്പൽ സെക്രട്ടറി സുമൻ ബില്ല എന്നിവർ കൊച്ചിയിൽ ചർച്ച നടത്തി. ഐബിഎമ്മിന്റെ എഐ സാങ്കേതികവിദ്യയുടെ ഹബ്ബ് കൊച്ചിയിൽ തുടങ്ങാൻ സീനിയർ വൈസ് പ്രസിഡൻ്റ് ദിനേശ് നിർമ്മലുമായി നടത്തിയ ചർച്ചയിൽ തത്വത്തിൽ ധാരണയായി. മുഖ്യമന്ത്രി പിണറായി വിജയനുമായും ദിനേശ് നിർമ്മൽ കൂടിക്കാഴ്ച നടത്തി. ഈ വർഷം മധ്യത്തോടെ കൊച്ചിയിൽ അന്താരാഷ്ട്ര എഐ ഉച്ചകോടി നടത്തുമെന്ന് പി രാജീവ് പറഞ്ഞു. ഐബിഎമ്മിന്റെ എഐ ഹബ്ബായി കൊച്ചി മാറുന്നതോടെ ആഗോളതലത്തിലെ മികച്ച എഐ പ്രൊഫഷണലുകൾ കൊച്ചിയിലേക്കെത്തും. മികച്ച പ്രൊഫഷണലുകൾ കേരളത്തിലേക്ക് മടങ്ങിയെത്തും. പുതിയ ഐടി തലമുറയ്ക്കും ഇത് ഏറെ ഗുണകരമാകും. ഐബിഎമ്മിന്റെ ജീവനക്കാരുടെ എണ്ണം നിലവിലുള്ളതിന്റെ ഇരട്ടിയാകുമെന്നും അദ്ദേഹം ചൂണ്ടിക്കാട്ടി. ഐബിഎമ്മിന്റെ എഐ കേന്ദ്രം കൊച്ചിയിലേക്ക് മാറുന്നതോടെ മറ്റ് ആഗോള ഐടി കമ്പനികളും സമാനമായ രീതിയിൽ ചിന്തിക്കുമെന്ന് മന്ത്രി പ്രതീക്ഷ പ്രകടിപ്പിച്ചു. ഇൻഫോപാർക്കിന്റെ രണ്ടാം ഘട്ടവും സ്മാർട്ട് സിറ്റിയുമെല്ലാം ഇതിനാവശ്യമായ അടിസ്ഥാന സൗകര്യങ്ങൾ പ്രദാനം ചെയ്യാൻ പ്രാപ്തമാണെന്നും അദ്ദേഹം പറഞ്ഞു. ജനറൽ എഐ എന്നതിനപ്പുറം ജനറേറ്റീവ് എഐ എന്ന ആശയമാണ് കൊച്ചി ഹബ്ബ് മുന്നോട്ടു വയ്ക്കുന്നതെന്ന് രാജീവ് പറഞ്ഞു. ബോയിംഗ് വിമാനക്കമ്പനി പോലുള്ള ആഗോള ഭീമന്മാർ ഐബിഎമ്മിന്റെ എഐ സേവനങ്ങളാണ് ഉപയോഗിക്കുന്നത്. ബോയിംഗിൻറെയടക്കം പ്രാതിനിധ്യം എ



ഐ ഉച്ചകോടിയിൽ എത്തിക്കാനാണ് സർക്കാരിൻ്റെ ശ്രമമെന്നും അദ്ദേഹം പറഞ്ഞു. വ്യവസായഐടി വകുപ്പുകളും സർവകലാശാലകളുടെയും സഹകരണത്തോടെയാണ് എഐ ഉച്ചകോടി സംഘടിപ്പിക്കുന്നതെന്ന് സുമൻ ബില്ല പറഞ്ഞു. സംസ്ഥാനത്തെ ഐടി പാർക്കുകൾ, കെഎസ്സുഎം, ഡിജിറ്റൽ സർവകലാശാല, സാങ്കേതിക സർവകലാശാല തുടങ്ങിയ എല്ലാ പങ്കാളികളുടെയും സഹകരണം ഇതിനുണ്ടാകും. രാജ്യത്തെ എഐ ഹബ്ബാകാനുള്ള കൊച്ചിയുടെ തയ്യാറെടുപ്പുകളും, സാ

ധ്യതകളും ഈ ഉച്ചകോടിയിൽ അവതരിപ്പിക്കും. ഉച്ചകോടിയുടെ നടത്തിപ്പ് ചുമതല കെഎസ്എഡിസിക്ക് ആയിരിക്കുമെന്നും അദ്ദേഹം പറഞ്ഞു. കെൽട്രോൺ സിഎംഡി എൻ നാരായണ മുർത്തി വീഡിയോ കോൺഫറൻസിലൂടെ യോഗത്തിൽ പങ്കെടുത്തു. സെമിനാളുകൾ, ചിപ്പ് ഡിസൈൻ എന്നിവയ്ക്കുള്ള കേന്ദ്രം തുടങ്ങുന്നതിൻ്റെ സാധ്യതകൾ പരിശോധിക്കുന്നതിന് സാംസംഗുമായി ചർച്ചകൾ നടത്താനും ധാരണയായി.

എലൈറ്റ് ഫുണ്ടേഴ്സ് ഡേ മാരത്തോൺ 21 ന്



കൊച്ചി: എലൈറ്റ് ഫുണ്ടേഴ്സ് ആൻഡ് ഇനോവേഷൻസ് ഗ്രൂപ്പ് സംഘടിപ്പിക്കുന്ന ഫുണ്ടേഴ്സ് ഡേ മാരത്തോണിൻ്റെ മൂന്നാമത്തെ എഡിഷൻറെ ടി ഷർട്ടുകൾ അർജുന അവാർഡ് ജേതാക്കളായ ജോർജ്ജ് മസും (ബാഡ്മിൻ്റ്) ജോസഫ് ജി എബ്രഹാം (അത്ലറ്റിക്സ്) കൊച്ചിയിൽ പുറത്തിറക്കി. ജനുവരി 21 ന് നടക്കുന്ന മാരത്തോണിൻ്റെ നടത്തിപ്പിനായുള്ള രജിസ്ട്രേഷൻ അടക്കമുള്ള നടപടികൾ പുരോഗമിക്കുകയാണെന്ന് എലൈറ്റ് ഫുണ്ടേഴ്സ് ഗ്രൂപ്പ് ഡി.ജി.എം കെ എൻ രാമകൃഷ്ണൻ, എ.ജി.എം സുജിത് കെ ബി എന്നിവർ വാർത്താ സമ്മേളനത്തിൽ പറഞ്ഞു. അഞ്ചു വിഭാഗങ്ങളിലായി നടക്കുന്ന മാരത്തോണിൻ്റെ കുട്ടികൾക്കും വയോജനങ്ങൾക്കും പങ്കെടുക്കാം. ജനുവരി 16 ആണ് രജിസ്ട്രേഷനുള്ള അവസാന തീയതി. കുട്ടികൾ: 814 വയസ്സ്, പുരുഷൻ: 15 വയസ്സിന് മുകളിൽ, സ്ത്രീ: 15 വയസ്സിന് മുകളിൽ, വെറ്ററൻ: 50 വയസ്സിന് മുകളിൽ എന്നിങ്ങനെയാണ് വിഭാഗങ്ങൾ.

.21 കി.മി: 15 വയസ്സ് മുതൽ 49 വയസ്സ് വരെ, 21 കി.മി: 50 വയസ്സിന് മുകളിൽ, 10 കി.മി: 15 വയസ്സിന് മുകളിൽ, 5 കി.മി 15 വയസ്സിന് മുകളിൽ, രണ്ട് കി.മി 8 വയസ്സ് മുതൽ 14 വയസ്സ് വരെ (രക്ഷകർത്താക്കളുടെ അനുമതിയോടെ മാത്രം) എന്നിങ്ങനെയാണ് മാരത്തോൺ നടക്കുന്നത്. കെടിഡി സിയുടെ ബോൾഗാട്ടി പാലസ് കൺവെൻഷൻ സെന്ററിൽ നിന്നും അതിരാവിലെ 4.30 ന് 21 കിലോമീറ്ററും 6 മണി മുതൽ 10 കിലോമീറ്ററും മാരത്തോൺ തുടങ്ങും. 5 കിലോമീറ്റർ 7 മണി മുതലും 2 കിലോമീറ്റർ 7.30 നും തുടങ്ങും. 21 കിലോമീറ്ററിൽ പങ്കെടുക്കുന്നവർ 4 മണിക്ക് തന്നെ ബോൾഗാട്ടി സെന്ററിൽ റിപ്പോർട്ട് ചെയ്യണം. മൂന്നര ലക്ഷം രൂപയുടെ സമ്മാന തുകക്ക് പുറമെ ഫുണ്ടേഴ്സ് ഡേ മാരത്തോൺ ആകർഷകങ്ങളായ മറ്റു നിരവധി സമ്മാനങ്ങളും നൽകുന്നു. 2028 ലെ ഒളിമ്പിക്സിൽ ഇന്ത്യയുടെ യശസ്സ് ഉയർത്താൻ യത്നിക്കുന്ന മൂന്ന് കായികതാരങ്ങൾക്കുള്ള ധനസഹായം, മത്സരാർത്ഥികൾ പൂർത്തിയാക്കുന്ന ഓരോ കിലോമീറ്ററും കണക്കാക്കി അർഹതപ്പെട്ട ഒരു കുട്ടിക്ക് വീതം ഒരു നേരത്തെ പോഷകാഹാരം എന്നിവ അതിൻ്റെ ഭാഗമാണ്. എറണാകുളം ജില്ല സ്പോർട്സ് കൗൺസിൽ, കേരള ഒളിമ്പിക് അസോസിയേഷൻ, എറണാകുളം ജില്ല അത്ലറ്റിക്സ് അസോസിയേഷൻ, എന്നിവരുടെ സാങ്കേതിക പിന്തുണയോടെയാണ് മാരത്തോൺ സംഘടിപ്പിക്കുന്നത്. പ്രത്യേക പരിമിതികൾ ഉള്ള കുട്ടികൾക്കായി കൊച്ചിയിലെ കലുരിൽ പ്രവർത്തിക്കുന്ന സ്മൃതി സ്കൂൾ ഫോർ ചിൽഡ്രനും മാരത്തോണിനെ പിന്തുണക്കുന്നു. അമൃത മെഡിക്കൽ കോളേജ് മാരത്തോണുമായി ബന്ധപ്പെട്ട ആരോഗ്യമെഡിക്കൽ സഹായം നൽകുമെന്നും ഇവർ പറഞ്ഞു.

Liva® 'Diamonds are forever'
MODULAR INTERIORS TOO!

www.livainteriors.com

Better Homes, Better Lives!

THE EVERLASTING MODULAR INTERIORS
SUPERIOR QUALITY IMPORTED AND INDIGENOUS RAW MATERIALS ONLY ARE USED
UNRIVALED GERMAN ROBOTIC TECHNOLOGY FOR MANUFACTURING
GUARANTEE FOR 15 LONG YEARS* NOBODY CAN OFFER
EVER GROWING DELIGHTED LIVA FAMILY MEMBERS

Liva KITCHENS & INTERIORS

TRUSTED since 2007

15 YEAR GUARANTEE

100% SATISFACTION GUARANTEED

ISO 9001 CERTIFIED

LOWEST HONEST PRICE

SOUTH INDIA'S MOST TRUSTED AND ADVANCED MODULAR INTERIOR MANUFACTURER

<p>HEAD OFFICE & SHOW ROOM-KERALA DOOR No.41/1065, RENJESHA BUILDING OPPO. P.O.C, PADIVATTOM ERNAKULAM-24 +91 9288022661/62</p>	<p>SHOWROOM-KARNATAKA No.73, 80FT ROAD NEAR HOYSALA CIRCLE KENGERI SATELLITE TOWN BANGALORE 560060 +91 9778685017/19</p>	<p>SHOWROOM-KERALA OPPO. ROSY SCHOOL, CRYSTAL CENTRE CHATHAPURAM, PALAKKAD, KERALA</p> <p>FACTORY : KERALA Kairady PO, Palakkad +91 9288022663</p>
--	---	--